

ద్వాదశస్తోత్రం

ద్వాదశః స్తోత్ర -

అథ ప్రథమోధ్యాయః

వందే వంద్యం సదానందం వాసుదేవం నిరంజనం
ఇందిరాపతిమాద్యాది వరదేశ వరప్రదం ॥ ౧ ॥

నమామి నిఖిలాధీశ కిరీటాఘృష్టపీటవత్ ।
హృత్తమః శమనేఽకార్భం శ్రీవతేః పాదపంకజం ॥ ౨ ॥

జాంబూనదరాంబరాధారం నితంబం చింత్యమీశితుః ।
స్వర్ణమంజీరసంవీతం ఆరూఢం జగదంబయా ॥ ౩ ॥

ఉదరం చింత్యం ఈశస్య తనుత్వేఽపి అఖిలంబరం ।
వలిత్రయాంకితం నిత్యం ఉవగూఢం శ్రీయైకయా ॥ ౪ ॥

స్మరణీయమురో విష్ణోః ఇందిరావాసమీశితుః ।
అనంతమంతవదివ భుజయోరంతరం గతం ॥ ౫ ॥

శంఖచక్రగదాపద్మధరాశ్చింత్యా హరేర్భుజాః ।
పీనవృత్తా జగద్రక్షా కేవలోద్యోగినోఽనిశం ॥ ౬ ॥

సంతతం చింతయేత్కంటం భాస్వత్కౌస్తుభభాసకం ।
వైకుంఠస్యాఖిలా వేదా ఉద్గీర్ణ్యంతేఽనిశం యతః ॥ ౭ ॥

స్మరేత యామినీనాథ సహస్రామితకాంతిమత్ ।
భవతాపావనోదీడ్యం శ్రీవతేః ముఖపంకజం ॥ ౮ ॥

పూర్ణానన్య సుఖోద్భాసి మందస్మితమధీశితుః ।
గోవిందస్య సదా చింత్యం నిత్యానందపదప్రదం ॥ ౯ ॥

స్మరామి భవసంతాప హానిదామృతసాగరం ।
పూర్ణానందస్య రామస్య సానురాగావలోకనం ॥ ౧౦ ॥

ద్వాదశస్తోత్రం

ధ్యాయేదజస్రమీశస్య పద్మజాదిప్రతీక్షితం ।
భ్రూభంగం పారమేష్ఠ్యాది పదదాయ విముక్తిదం ॥ ౧౦ ॥

సంతతం చింతయేఽనంతం అంతకాలే విశేశతః ।
వైవోదాపుః గృణంతోఽంతం యద్గుణానామజూదయః ॥ ౧౧ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ప్రథమోఽధ్యాయః సంపూర్ణం

ద్వాదశస్తోత్రం

అథ ద్వితీయోధ్యాయః

సుజనోదధిసంవృద్ధి పూర్ణచంద్రో గుణార్ణవః ।
అమందానంద సాంద్రో నః ప్రీయతామిందిరాపతిః ॥ ౧ ॥

రమాచకోరీవిధవే దుష్ట దర్పోదవహ్నయే ।
సత్సాంధజనగేహోయ నమో నారాయణాయ తే ॥ ౨ ॥

చిదచిద్భేదమఖిలం విధాయాధాయ భుంజతే ।
అవ్యాకృతగృహస్థాయ రమాప్రణయినీ నమః ॥ ౩ ॥

అమందగుణసారోఽపి మందహాసేన వీక్షితః ।
నిత్య మిందిరయాఽనందసాంద్రో యో నౌమి తం హరిమ్ ॥ ౪ ॥

వశీ వశే న కస్యాపి యోఽజితో విజితాఖిలః ।
సర్వకర్తా న క్రియతే తం నమామి రమాపతిమ్ ॥ ౫ ॥

అగుణాయ గుణోద్రేక స్వరూపాయాది కారిణే ।
విదారితారిసంఘాయ వాసుదేవాయ తే నమః ॥ ౬ ॥

ఆదిదేవాయ దేవానాం పతయే సాదితారయే ।
అనాద్యజ్ఞానపారాయ నమః పారావరాయ తే ॥ ౭ ॥

అజాయ జనయిత్రేఽస్య విజితాఖిలదానవ ।
అజాది పూజ్యపాదాయ నమస్తే గరుడధ్వజ ॥ ౮ ॥

ఇందిరామందసాంద్రాగ్య కటాక్షప్రీక్షితాత్మనే ।
అస్మ దిష్టైక కార్యాయ పూర్ణాయ హరయే నమః ॥ ౯ ॥

ఇతి శ్రీమదానందతీర్థభగవత్సాదాచార్య విరచితం
ద్వాదశస్తోత్రేషు ద్వితీయోధ్యాయః సంపూర్ణం

ద్వాదశస్తోత్రం

అథ తృతీయోధ్యాయః

కురు భుంక్ష్వ చ కర్మ నిజం నియతం హరిపాద వినమృధియా సతతమ్ ।
హరిరేవ పరో హరిరేవ గురుర్హరిరేవ జగత్ప్రమాత్మగతిః ॥ ౧ ॥

న తతోఽస్త్వపరం జగతీడ్యతమం పరమాత్పరతః పురుషోత్తమతః ।
తదలం బహులోకవిచింతనయా ప్రవణం కురు మానసమీశపదే ॥ ౨ ॥

యతతోఽపి హరేః పద సంస్మరణే సకలం హ్యఘమాశు లయం వ్రజతి ।
స్మరతస్తు విముక్తి పదం పరమః స్ఫుటమేష్యతి తత్ప్రీమపాక్రియతే ॥ ౩ ॥

శ్రుణుతామలసత్యవచః పరమం శపథేరితముచ్చిత బాహుయుగమ్ ।
న హరేః పరమో న హరేః సదృశః పరమః స తు సర్వచిదాత్మగణాత్ ॥ ౪ ॥

యది నామ పరో న భవేత్స హరిః కథమస్య వశే జగదేతదభూత్ ।
యది నామ న తస్య వశే సకలం కథమేవ తు నిత్యసుఖం న భవేత్ ॥ ౫ ॥

న చ కర్మవిమామలకాలగుణ ప్రభృతీశమచిత్తను తద్ధి యతః ।
చిదచిత్తను సర్వమసౌ తు హరిర్యమయేదితి వైదికమస్తివచః ॥ ౬ ॥

వ్యవహారభిదాఽపి గురోర్జగతాం న తు చిత్తగతా స హి చోద్యపరమ్ ।
బహవః పురుషాః పురుషప్రవరో హరిరిత్యవదత్ స్వయమేవ హరిః ॥ ౭ ॥

చతురాననపూర్వవిముక్తగణా హరిమేత్యతు పూర్వవదేవ సదా ।
నియతోచ్ఛ వినీచతయైవ నిజాం స్థితిమాపురితి స్మవరం వచనమ్ ॥ ౮ ॥

ఆనందతీర్థసన్నామ్నా పూర్ణప్రజ్ఞాభిదాయుజా ।
కృతం హర్యష్టకం భక్త్యాపరతః ప్రీయతే హరిః ॥ ౯ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు తృతీయోధ్యాయః సంపూర్ణం

ద్వాదశస్తోత్రం

అథ చతుర్థం స్తోత్రమ్

నిజపూర్ణ సుఖామితబోధతనుః పరశక్తిరనంత గుణః పరమః ।
అజరామరణః సకలార్తిహరః కమలాపతి రీడ్యతమోఽవతుః నః ॥ ౧ ॥

యదసుప్తిగతోఽపి హరిః సుఖవాన్ సుఖరూపిణ మాహురతో నిగమాః । స్వ(సు)మతిప్రభవం జగదస్య
యతఃపరబోధతనుం చ తతఃఖపతిమ్ ॥ ౨ ॥

బహుచిత్రజగద్బహుధారకరణాత్పర శక్తిరనంతగుణః పరమః ।
సుఖరూపమముష్య పదం పరమం స్మరతస్తు భవిష్యతి తత్సతతమ్ ॥ ౩ ॥

స్మరణీ హి పరేశితురస్య విభోర్మలినాని మనాంసి కుతః కరణమ్ ।
విమలం హి పదం పరమం స్వరతం తరుణార్క సవర్ణమజస్య హరీః ॥ ౪ ॥

విమలైః శృతిశాణనిశాతతమైః సుమనోఽసిభిరాశు నిహత్య దృడమ్ ।
బలినం నిజవైరిణమాత్మ తమోభిదమీశమనంత ముపాస్య హరిమ్ ॥ ౫ ॥

స హి విశ్వస్వజో విభుశంభు పురందరసూర్యముఖాన పరానమరాన్ । సృజతీడ్యతమోఽవతి హంతి
నిజం పదమాపయతి ప్రణతాన్ స్వధియా ॥ ౬ ॥

పరమోఽపి రమేశితురస్య సమో న హి కశ్చిదభూన్న భవిష్యతి చ ।
క్వచిదద్యతనోఽపి న పూర్ణ సదా గణితేడ్య గుణానుభవైకతనోః ॥ ౭ ॥

ఇతి దేవవరస్య హరీః స్తవనం కృతవాన్ మునిరుత్తమమాదరతః ।
సుఖతీర్థ పదాభిహితః పఠతస్తదిదంద భవతి ధృవముచ్ఛసుఖమ్ ॥ ౮ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు చతుర్థస్తోత్రం సంపూర్ణం

ద్వాదశస్తోత్రం

అథ పంచమం స్తోత్రమ్

వాసుదేవాపరిమేయ సుధామన్ శుద్ధ సదోదిత సుందరీకాంత ।
ధరాధరధారిణ వేదురధర్తః సౌధృతిదీధితి వేధృవిధాతః ॥ ౧ ॥

అధికబంధం రంధయ బోధాచ్ఛింది పిధానం బంధురమద్ధా ।
కేశవ కేశవ శాసక వందే పాశధర్పా త శూరవరేశ ॥ ౨ ॥

నారాయణామలకారణ వందే కారణ కారణ పూర్ణ వరేణ్య ।
మాధవ మాధవ సాధక వందే బాధక బోధక శుద్ధ సమాధే ॥ ౩ ॥

గోవింద గోవింద పురందర వందే స్కందసు(స)నందనవందితపాద ।
విష్ణోస్సృజిష్ణో గ్రసిష్ణో వివందే కృష్ణ సుదుష్ణ వదిష్ణో సుధృష్ణో ॥ ౪ ॥

మధుసూదన దానవ సాదనవందే దైవతమోదిత వేదితపాద ।
త్రివిక్రమ నిష్క్రమ విక్రమ వందే సుక్రమ సంక్రమహుంకృతవక్త్ర ॥ ౫ ॥

వామన వామన భామన వందే సామన సీమన శామన సానో ।
శ్రీధర శ్రీధర శంధర వందే భూధర వార్ధర కందరధారిన్ ॥ ౬ ॥

ప్రాపికేశ సుకేశ పరేశ వివందే శరణేశ కలేశ బలేశ సుఖేశ ।
పద్మనాభ శుభోద్భవ వందే సంభృత లోకభరాభర భూరే ।
దామోదర దూరతరాంతర వందేదారితపారగపార పరస్మాత్ ॥ ౭ ॥

ఆనంద సుతీర్థ మునీంద్రకృతా హరిగీతిరియం పరమాదరతః ।
పరలోక విలోకన సూర్యనిభా హరిభక్తి వివర్ధన శౌండతమా ॥౮ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు పంచమస్తోత్రం సంపూర్ణమ్

ద్వాదశస్తోత్రం

అథ షష్ఠమస్తోత్రమ్

దేవకినందన నందకుమార వృందావనాంచన గోకుల చంద్ర ।
కందఫలాశన సుందరరూప నందిత గోకుల వందితపాద ॥ ౧ ॥

ఇంద్రసుతావకనందన హస్త చందనచర్చిత సుందరినాథ ।
ఇందీవరోదర దలనయన మందరధారిన్ గోవింద వందే ॥ ౨ ॥

చంద్రశతానన కుందసుహాస నందితదైవతానంద సుపూర్ణ ।
మత్స్యకరూపలయోద విహారిన్ వేదవిసేత్ర చతుర్ముఖవంద్య ॥ ౩ ॥

కూర్మస్వరూపక మందరధారిన్ లోకవిధారక దేవవరేణ్య ।
సూకరరూపక దానవశత్రో భూమివిధారక యజ్ఞవరాంగ ॥ ౪ ॥

దేవ నృసింహ హిరణ్యకశత్రో సర్వభయాంతక దైవతబంధో ।
వామన వామన మాణవవేష దైత్యవరాంతక కారణరూప ॥ ౫ ॥

రామ భృగుద్యహ సూర్జితదీప్తి క్షత్రకులాంతక శంభువరేణ్య ।
రాఘవ రాఘవ రాక్షసశత్రో మారుతి వల్లభ జానకీ కాంత ॥ ౬ ॥

దేవకి నందన సుందరరూప రుక్మిణి వల్లభ పాండవ బంధో ।
దైత్య విమోహక నిత్య సుఖాదే దేవసుబోధక బుద్ధ స్వరూప ॥ ౭ ॥

దుష్ట కులాంతక కల్కిస్వరూప ధర్మ వివర్ధన మూలయుగాదే ।
నారాయణామలకారణ మూర్తీ పూర్ణ గుణార్ణవ నిత్య సుబోధ ॥ ౮ ॥

సుఖ(ఆనంద)తీర్థ మునీంద్ర కృతా హరిగాథా ।
పాపహరాశుభనిత్య సుఖార్థ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు షష్ఠస్తోత్రం సంపూర్ణం

ద్వాదశస్తోత్రం

అథ సప్తమం స్తోత్రమ్

విశ్వస్థితి ప్రలయ సర్గమహావిభూతి-
వృత్తిప్రకాశనియమావృతిబంధమోక్షాః ।
యస్యా అపాంగలవమాత్రత ఊర్జితా సా
శ్రీర్యత్యటాక్షబలవత్యజితం నమామి ॥ ౧ ॥

బ్రహ్మేశశక్రవిధర్మశశాంక పూర్వ-
గీర్వాణ సంతతిరియం యదపాంగలేశం ।
ఆశ్రిత్య విశ్వవిజయం విసృజత్యచింత్యా
శ్రీర్యత్యటాక్షబలవత్యజితం నమామి ॥ ౨ ॥

ధర్మార్థకామసుమతి ప్రచయాద్య శేష-
సన్మంగలం విదధతే యదపాంగలేశం ।
ఆశ్రిత్య తత్ప్రణతసత్ప్రణతా ఆపీడ్యాః
శ్రీర్యత్యటాక్షబలవత్యజితం నమామి ॥ ౩ ॥

షడ్వర్గ నిగ్రహనిరస్తసమస్తదోషా
ధ్యాయంతి విష్ణుమృషయో యదపాంగలేశం ।
ఆశ్రిత్య యానపి సమేత్య న యాతి దుఃఖం
శ్రీర్యత్యటాక్షబలవత్యజితం నమామి ॥ ౪ ॥

శేషాహి వైరిశివశక్రమనుప్రధాన-
చిత్రోరుకర్మరచనం యదపాంగలేశం ।
ఆశ్రిత్య విశ్వముఖిలం విదధాతి ధాతా
శ్రీర్యత్యటాక్షబలవత్యజితం నమామి ॥ ౫ ॥

శక్రోగ్రదీధితి హిమాకరసూర్యసూను-
పూర్వం నిహత్య నిఖిలం యదపాంగలేశమ్ ।
ఆశ్రిత్య నృత్యతి శివః ప్రకటోరుశక్తిః
శ్రీర్యత్యటాక్షబలవత్యజితం నమామి ॥ ౬ ॥

ద్వాదశస్తోత్రం

తత్ప్రాద పంకజ మహాసనతామవాప
శర్వాదివంద్య చరణో యదపాంగలేశమ్ ।
ఆశ్రిత్య నాగపతిరన్య సురైర్దురాపాం
శ్రీః యత్కృతాక్ష బలవత్యజితం నమామి ॥ ౭ ॥

నాగారిరుగ్రబల పౌరుష ఆప విష్ణో -
ర్వాహత్యముత్తమజవో యదపాంగలేశమ్ ।
ఆశ్రిత్య శక్రముఖదేవగణైరచింత్యం
శ్రీర్యత్కృతాక్షబలవత్యజితం నమామి ॥ ౮ ॥

ఆనంద తీర్థమునిసన్ముఖపంకజోత్థం
సాక్షాద్రమా హరిమనః ప్రీయముత్తమార్థమ్ ।
భక్త్యాపరత్యజితమాత్మని సన్నిధాయ
యఃస్తోత్రమేతభియాతి తయోరభీష్టమ్ ॥ ౯ ॥

ఇతి శ్రీమదానందతీర్థభగవత్ప్రాదాచార్య విరచితం
ద్వాదశస్తోత్రేషు సప్తమస్తోత్రం సంపూర్ణం

ద్వాదశస్తోత్రం

అథ అష్టమస్తోత్రమ్

వందితాశేషవంద్యోరువుందారకం చందనాచర్చితో దారపీనాంసకమ్ |
ఇందిరాచంచలాపాంగనీరాజితం మందరోద్ధారి వృత్తోద్భుజాభోగినం |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౧ ||

సృష్టిసంహారలీలావిలాసాతతం పుష్టషాడ్గుణ్య సద్విగ్రహోల్లాసినమ్ |
దుష్టనివ్యేషసంహారకర్మోద్యతం హృష్టపుష్టాతిశిష్ట ప్రజాసంశ్రయం |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౨ ||

ఉన్నతప్రార్థితాశేషసంసాధకం సన్నతాలౌకికా నందద శ్రీపదమ్ |
భిన్నకర్మాశయప్రాణిసంవేరకం తన్నకినేతి విద్వత్సు మీమాంసితం |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౩ ||

విప్రముఖైః సదావేదవాదోన్ముఖైః సుప్రతాపైః క్షీతిశేష్వరైశ్చార్చితం |
అప్రతర్కోరుసంవిద్గుణం నిర్మలం సప్రకాశాజరానంద రూపం పరం |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౪ ||

అత్యయో యస్య కేనాపి న క్వాపి హి ప్రత్యతో యద్గుణేమాత్తమానాం పరః |
సత్యసంకల్ప ఏకో వరోణ్యో వశీ మత్యనూనైః సదా వేదవాదోదితః |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౫ ||

పశ్యతాం దుఃఖసంతాననిర్మూలనం దృశ్యతాం దృశ్యతామిత్యజేశార్చితమ్ |
నశ్యతాం దూరగం సర్వదాబప్యోత్మగం పశ్యతాం స్వేచ్ఛయా సజ్జనేష్వాగతం |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౬ ||

అగ్రజం యః ససర్జజమగ్ర్యాకృతిం విగ్రహో యస్య సర్వే గుణా ఏవ హి |
ఉగ్ర ఆద్యోఽపి యస్యాత్మజాగ్ర్యాత్మజః సద్గ్రహీతః సదా యః పరందైవతమ్ |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౭ ||

అచ్యుతో యో గుణైర్నిత్యమేవాఖిలైః ప్రచ్యుతోఽశేష దోషైః సదాపూర్ణితః |
ఉచ్యతే సర్వవేదోరువాదైరజః స్వర్భృతే బ్రహ్మారుద్రేంద్ర పూర్వైస్సదా |
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం || ౮ ||

ద్వాదశస్తోత్రం

ధార్యతే యేనవిశ్వం సదాఽజాదికం వార్యతేఽశేషదుఃఖం నిజధ్యాయినాం ।
పార్యతే సర్వమనైర్వృ యత్పార్యతే కార్యతే చాఖిలం సర్వభూతైః సదా ।
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం ॥ ౯ ॥

సర్వపాపాని యత్సంస్మృతేః సంక్షయసర్వదా యాంతిభక్త్యావిశుద్ధాత్మనాం ।
శర్వగుర్వాదిగీర్వాణ సంస్థానదః కుర్వతే కర్మ యత్ప్రీతయే సజ్జనాః ।
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం ॥ ౧౦ ॥

అక్షయం కర్మయస్మిన్ పరేస్వర్గితం ప్రక్షయం యాంతి దుఃఖాని యన్నామత ।
అక్షరోయోఽజరః సర్వదైవామృతః కుక్షిగం యస్య విశ్వం సదాఽజాదకమ్ ।
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం ॥ ౧౧ ॥

నందితీర్థోరుసన్నామినో నందినః సందధానాః సదానందదేవే మతిమ్ ।
మందహాసారుణాపాంగ దత్తోన్నతిం నందితా శేషదేవాదివృందం సదా ।
ప్రీణయామో వాసుదేవం దేవతామండలా ఖండమండనం ప్రీణయామో వాసుదేవం ॥ ౧౨ ॥

**ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు అష్టమస్తోత్రం సంపూర్ణం**

ద్వాదశస్తోత్రం

అథ నవమస్తోత్రమ్

అతిమత తమోగిరిసమితివిభేదన పితామహభూతిద గుణగణనిలయ ।
శుభతమకథాశయ పరమసదోదిత జగదేకకారణ రామ రమారమణ ॥ ౧ ॥

విధిభవముఖ సురసతత సువందిత రమా మనోవల్లభ భవ మమ శరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౨ ॥

అగణితగుణగణ మయశరీర హే విగతగుణేతర భవమమ శరణమ్ ।
శుభతమకథాశయ పరమసదోదిత జగదేకకారణ రామ రమారమణ ॥ ౩ ॥

అపరిమిత సుఖనిధివిమలసుదేహ హే విగతసుఖేతర భవ మమ శరణమ్ ।
శుభతమకథాశయ పరమసదోదిత జగదేకకారణ రామ రమారమణ ॥ ౪ ॥

ప్రచలితలయజలవిహారణ శాశ్వతసుఖమయమీన హే భవ మమ శరణమ్ ।
శుభతమకథాశయ పరమసదోదిత జగదేకకారణ రామ రమారమణ ॥ ౫ ॥

సురదితిజ సుబలవిలులితమందరధరపర కూర్మ హే భవమమ శరణమ్ ।
శుభతమకథాశయ పరమసదోదిత జగదేకకారణ రామ రమారమణ ॥ ౬ ॥

సగిరివరధరాతలవహ సుసూకర పరమవిబోధ హే భవ మమశరణమ్ ।
శుభతమకథాశయ పరమసదోదిత జగదేకకారణ రామ రమారమణ ॥ ౭ ॥

అతిబలదితిసుతహృదయవిభేదన జయన్మహారేఽమల భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౮ ॥

బలిముఖదితిసుతవిజయవినాశన జగదవనాజిత భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౯ ॥

అవిజితకున్యవతిసమితివిఖండన రమావర వీరప భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౦ ॥

ఖరతరనిశిచరదహన పరామృత రఘువర మానద భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౧ ॥

ద్వాదశస్తోత్రం

సలితతనువర వరద మహాబల యదువర పార్థవ భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౨ ॥

దితిసుతవిమోహన విమలవిబోధన పరగుణబుద్ధ హే భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౩ ॥

కలిమలహుతవహ సుభగమహోత్సవ శరణద కల్మీశ హే భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౪ ॥

అఖిలజనివిలయ పరసుఖ కారణ పరపురుషోత్తమ భవ మమశరణమ్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౫ ॥

ఇతి తవనుతివరసతతరతేర్భవ సుశరణమురు సుఖతీర్థమునేర్భగవన్ ।
శుభతమకథాశయ పరమసదోదిత జగదేకకారణ రామరమారమణ ॥ ౧౬ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు నవమస్తోత్రం సంపూర్ణం

ద్వాదశస్తోత్రం

అథ దశమస్తోత్రమ్

అవ నః శ్రీపతిరప్రతిరధికేశాదిభవాదే ।
కరుణాపూర్ణ వరప్రద చరితం జ్ఞాపయ మే తే ॥ ౧ ॥

సురవంధ్యాదిప సద్వరభరితాశేషగుణాలమ్ ।
కరుణాపూర్ణ వరప్రద చరితం జ్ఞాపయ మే తే ॥ ౨ ॥

సకలధ్వాంతవినాశన పరమానంద సుధాహో ।
కరుణాపూర్ణ వరప్రద చరితం జ్ఞాపయ మే తే ॥ ౩ ॥

త్రిజగత్ప్రోత సదార్పితశరణాశాపతిధాతో ।
కరుణాపూర్ణ వరప్రద చరితం జ్ఞాపయ మే తే ॥ ౪ ॥

త్రిగుణాతీతవిధారక పరితో దేహి సుభక్తిమ్ ।
కరుణాపూర్ణ వరప్రద చరితం జ్ఞాపయ మే తే ॥ ౫ ॥

శరణం కారణాభావన భవ మే తాత సదాఽలమ్ ।
కరుణాపూర్ణ వరప్రద చరితం జ్ఞాపయ మే తే ॥ ౬ ॥

మరణప్రాణద పాలక జగదీశావ సుభక్తిమ్ ।
కరుణాపూర్ణ వరప్రద చరితం జ్ఞాపయ మే తే ॥ ౭ ॥

తరుణాదిత్య సవర్ణకచరణాబ్జమలకీర్తే ।
కరుణాపూర్ణ వరప్రద చరితం జ్ఞాపయ మే తే ॥ ౮ ॥

సలిలప్రోత్థసరాగకమణీవర్ణోచ్ఛనఖాదే ।
కరుణాపూర్ణ వరప్రద చరితం జ్ఞాపయ మే తే ॥ ౯ ॥

ఖజ(కజ)తూణీనిభపావన వరజంఘామితశక్తే ।
కరుణాపూర్ణ వరప్రద చరితం జ్ఞాపయ మే తే ॥ ౧౦ ॥

ఇభహస్తపరభశోభనపరమోరు స్థర(ల)మాలే ।
కరుణాపూర్ణ వరప్రద చరితం జ్ఞాపయ మే తే ॥ ౧౧ ॥

ద్వాదశస్తోత్రం

అసనో(మో)త్పుల్లసుపుష్పకసమవర్ణావరణాంతే ।
కరుణాపూర్ణ వరప్రద చరితం జ్ఞాపయ మే తే ॥ ౧౨ ॥

శతమోదోద్భవసుందరి వరపద్మోత్థితనాభే ।
కరుణాపూర్ణ వరప్రద చరితం జ్ఞాపయ మే తే ॥ ౧౩ ॥

జగదాగూహకపల్లవసమకుక్షే శరణాదే ।
కరుణాపూర్ణ వరప్రద చరితం జ్ఞాపయ మే తే ॥ ౧౪ ॥

జగదంబామలసుందరగృహవక్షోవరయోగిన్ ।
కరుణాపూర్ణ వరప్రద చరితం జ్ఞాపయ మే తే ॥ ౧౫ ॥

దితిజాంతప్రద చక్రధరగదాయుగ్వరబాహో ।
కరుణాపూర్ణ వరప్రద చరితం జ్ఞాపయ మే తే ॥ ౧౬ ॥

పరమజ్ఞానమహానిధివదన శ్రీరమణేందో ।
కరుణాపూర్ణ వరప్రద చరితం జ్ఞాపయ మే తే ॥ ౧౭ ॥

నిఖిలాఘౌఘవినాశన పరసౌఖ్యప్రదదృష్టే ।
కరుణాపూర్ణ వరప్రద చరితం జ్ఞాపయ మే తే ॥ ౧౮ ॥

పరమానందసుతీర్థమునిరాజో హరిగాథామ్ ।
కృతవాన్నిత్యసుపూర్ణపరమానందపదైషి(షీ)న్ ॥ ౧౯ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు దశమస్తోత్రం సంపూర్ణం

ద్వాదశస్తోత్రం

అథ ఏకాదశస్తోత్రమ్

ఉదీర్ణమజరం దివ్యమమృతస్యంద్యధీశితుః ।
ఆనందస్య పదం వందే బ్రహ్మేంద్రాద్యభి వందితమ్ ॥ ౧ ॥

సర్వవేదపదోద్గీతమిందిరాధారముత్తమమ్ ।
ఆనందస్య పదం వందే బ్రహ్మేంద్రాద్యభి వందితమ్ ॥ ౨ ॥

సర్వదేవాదిదేవస్య విదారితమహత్తమః ।
ఆనందస్య పదం వందే బ్రహ్మేంద్రాద్యభి వందితమ్ ॥ ౩ ॥

ఉదారమాదరాన్నిత్యమనింద్యం సుందరీపతేః ।
ఆనందస్య పదం వందే బ్రహ్మేంద్రాద్యభి వందితమ్ ॥ ౪ ॥

ఇందీవరోదరనిభం సంపూర్ణం వాదిమోహదమ్ ।
ఆనందస్య పదం వందే బ్రహ్మేంద్రాద్యభి వందితమ్ ॥ ౫ ॥

దాతృసర్వామరైశ్వర్యవిముక్త్యాదేరహో వరమ్ ।
ఆనందస్య పదం వందే బ్రహ్మేంద్రాద్యభి వందితమ్ ॥ ౬ ॥

దూరాద్దూరతరం యత్తు తదేవాంతికమంతికాత్ ।
ఆనందస్య పదం వందే బ్రహ్మేంద్రాద్యభి వందితమ్ ॥ ౭ ॥

పూర్ణ సర్వగుణైకార్ణమనాద్యంతం సురీశితుః ।
ఆనందస్య పదం వందే బ్రహ్మేంద్రాద్యభి వందితమ్ ॥ ౮ ॥

ఆనందతీర్థ మునినా హరేరానంద రూపిణః ।
కృత స్తోత్రమిదం పఠన్నానందతామియాత్ ॥ ౯ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ఏకాదశస్తోత్రం సంపూర్ణం

ద్వాదశస్తోత్రం

అథ ద్వాదశస్తోత్రమ్

ఆనందముకుంద అరవిందనయన ।
ఆనందతీర్థపరానందవరద ॥ ౧ ॥

సుందరీమందిర గోవింద వందే ।
ఆనందతీర్థపరానందవరద ॥ ౨ ॥

చంద్రసురేంద్రసువందిత వందే ।
ఆనందతీర్థపరానందవరద ॥ ౩ ॥

చంద్రకమందిరనందకవందే ।
ఆనందతీర్థపరానందవరద ॥ ౪ ॥

వృందారకవృందసువందిత వందే ।
ఆనందతీర్థపరానందవరద ॥ ౫ ॥

మందారసూనసుచర్చిత వందే ।
ఆనందతీర్థపరానందవరద ॥ ౬ ॥

ఇందిరానందక సుందర వందే ।
ఆనందతీర్థపరానందవరద ॥ ౭ ॥

మందిరస్యందనస్యందక వందే ।
ఆనందతీర్థపరానందవరద ॥ ౮ ॥

ఆనందచంద్రికాస్యందక (స్పందన) వందే ।
ఆనందతీర్థపరానందవరద ॥ ౯ ॥

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ద్వాదశస్తోత్రం సంపూర్ణం
॥ భారతీరమణముఖ్యప్రాణాంతర్గత శ్రీకృష్ణార్పణమస్తు ॥